



KULLEĠĠ SAN BENEDITTU

Skola Sekondarja, ̦al Kirkop

EŻAMI TA' NOFS IS-SENA – 2015/2016

Rotta 2

IT-TIELET SENA	IL-MALTI (Fehim mis-Smigh)	IL-̦IN: 15-il minuta
-----------------------	-----------------------------------	-----------------------------

IL-KARTA TAL-GĦALLIEM

L-Ewwel Silta: Il-Girna Maltija

Il-kampanja Maltija hija miżgħuda b'sensiela ta' giren tondi, kwadri u rettangolari. Il-girna tinbena b'sengħa kbira, bit-tqegħid ta' ġebel tas-sejjeħ waħda ftit 'il barra iktar mill-oħra sakemm jagħlqu f'għamla ta' koppla. Il-girna tvarja anki fid-daqs - minn waħda ċkejna b'dijametru ta' metru, sa waħda kbira ta' kważi ħames metri.

Il-bidwi kien jibni l-girna fir-raba' li jaħdem fih biex ikun jista' jistrieħ fiha waqt is-siġħat sħan tal-jiem tas-sajf, inkella waqt xi ħalba xita matul ix-xitwa. Ma' nżul ix-xemx kien jieqaf mix-xogħol, jerfa' l-għodda ġewwa l-girna u jmur lejn daru. F'din il-kamra kien hemm ukoll min iżomm xi annimali, fosthom nagħaġ u mogħoż.

Illum il-girna qiegħda biex it-turisti jaraw u japprezzaw kif il-bidwi Malti u Għawdx i kien jibni kenn għalih bil-fdal tal-ġebli Maltija.

Taħriġ A: Wieġeb skont dak li smajt fis-silta.

(5 marki)

1. Il-girna tista' tkun ta' forma tonda, kwadra jew _____.
2. Id-daqs tal-girna jvarja bejn dijametru ta' (metru, żewġ metri, ħames metri) sa kważi (sitt, ħames, seba') metri.
3. Il-bidwi kien juża l-girna biex... Semmi tnejn.

4. Illum il-ġurnata, il-girna jżuruha ħafna (bdiewa, anzjani, turisti) biex jaraw kif il-bdiewa Maltin u Għawdxin kienu jibnu l-kenn tagħhom.

It-Tieni Silta: Kartiera Mitlufa

Mark u Jeffrey kienu fl-aħħar sit tal-karozza tal-linja mitlufin jikkellmu bejniethom. Iż-żewġt iħbieb żgħażaġh kienu deħlin sal-Belt biex jixtru par żarbun kull wieħed u fl-istess ħin, iduru dawra. F'ħin minnhom Jeffrey waqqa' l-biljetti u meta tbaxxa biex jiġborhom sab kartiera pulita.

"Naħseb li ta' dawn," qallu Mark minn taħt l-ilsien waqt li xejjer rasu lejn żewġ nisa li kienu rekbien fis-sit ta' quddiemhom. Jeffrey poġġa sebgħu fuq xufftejh biex isikket lil sieħbu u fetaħha biex jara x'kien fiha. Kienet mimlija bil-karti tal-flus u kien fiha kemxa sewwa. Jeffrey reġa' għalaqha, għemeż lil sieħbu u xeħetha fil-but.

Mark deher jitqarras. "Ara hix ta' dawn ta' quddiemna," reġa' stieden lil Jeffrey, dejjem minn taħt l-ilsien.

"Ta' dawn m'hix żgur!" qallu Jeffrey. "Din kartiera tal-irġiel!"

"Tridx nibqgħu sejr in biha l-Għassa tal-Pulizija tal-Belt? Jekk sidha ma jinstabx fi żmien sena l-Pulizija jerġgħu jagħtuha lilek."

"Ara ma mmorru biha mkien. Dik se nżommha jien. Meta jien tlift il-ġizirana tad-deheb ħadd ma ġie jagħtihieli. Mela li nsib jien inżommu. Li tlift ma tawhulix, mela li nsib ma ntihulhomx."

Taħriġ B: Wieġeb skont kif smajt fis-silta.

(5 marki)

1. Mark u Jeffrey kienu (fin-naħa ta' quddiem, lejn in-nofs, fin-naħa ta' wara) tal-karozza tal-linja.
2. Quddiem iż-żewġt iħbieb żgħażaġħ kien hemm (raġel u mara, żewġ anzjani, żewġ nisa).
3. Fil-kartiera kien hemm _____.
4. Jeffrey (ta l-kartiera lix-xufier, ħadha l-għassa tal-pulizija, żammha għalih).
5. Jeffrey kien tilef (arlogg tad-deheb, ċurkett tal-fidda, ġizirana tad-deheb).